



Kunsill
tal-Unjoni Ewropea

Brussell, 2 ta' Mejju 2023
(OR. en)

8898/23

ENV 437

NOTA TA' TRAŻMISSJONI

minn:	Kummissjoni Ewropea
data meta waslet:	28 ta' April 2023
lil:	Segretarjat Ġenerali tal-Kunsill
Nru dok. Cion:	D088269/02
Suġġett:	DEĊIŻJONI TAL-KUMMISSJONI ta' XXX li tistabbilixxi l-kriterji tal-Ekotikketta tal-UE għall-prodotti assorbenti tal-iġjene u għat-tazzi mestruwali li jistgħu jerggħu jintużaw

Id-delegazzjonijiet isibu meħmuż id-dokument D088269/02.

Mehmuż: D088269/02



IL-KUMMISSJONI
EWROPEA

Brussell, **XXX**
D088269/02
[...] (2023) **XXX** draft

DEĊIŻJONI TAL-KUMMISSJONI

ta' **XXX**

li tistabbilixxi l-kriterji tal-Ekotikketta tal-UE għall-prodotti assorbenti tal-iġjene u għat-tazzi mestruwali li jistghu jergħu jintużaw

(Test b'rilevanza għaż-ŻEE)

DEĊIŻJONI TAL-KUMMISSJONI

ta' **XXX**

li tistabbilixxi l-kriterji tal-Ekotikketta tal-UE għall-prodotti assorbenti tal-iġjene u għat-tazzi mestruwali li jistgħu jerġgħu jintużaw

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE¹, u b'mod partikolari l-Artikolu 8(2) tiegħu,

Wara li kkonsultat il-Bord tal-Ekotikkettar tal-Unjoni Ewropea,

Billi:

- (1) Skont ir-Regolament (KE) Nru 66/2010, l-Ekotikketta tal-UE tista' tingħata lil dawk il-prodotti b'impatt ambjentali mnaqqas tul iċ-ċiklu kollu tal-ħajja tagħhom.
- (2) Ir-Regolament (KE) Nru 66/2010 jipprevedi li għandhom jiġu stabbiliti kriterji speċifiċi tal-Ekotikketta tal-UE skont il-gruppi tal-prodotti.
- (3) Id-Deciżjoni tal-Kummissjoni 2014/763/UE² stabbiliet kriterji u rekwiżiti ta' valutazzjoni u ta' verifika relatati magħhom għall-grupp ta' prodotti "prodotti assorbenti tal-iġjene". Il-perjodu ta' validità ta' dawk il-kriterji u r-rekwiżiti ġie estiż sal-31 ta' Diċembru 2023 bid-Deciżjoni tal-Kummissjoni (UE) 2018/1590³.
- (4) Sabiex l-aqwa prattika fis-suq għall-grupp ta' prodotti tiġi riflessa aħjar, u biex jitqiesu l-iżviluppi tal-politiki, it-twieqi potenzjali futuri ta' opportunità għal zieda fl-adozzjoni u d-domanda tas-suq għall-prodotti sostenibbli, jixraq li jiġi stabbilit sett ġdid ta' kriterji għall-prodotti assorbenti tal-iġjene. Bħala alternattiva sostenibbli b'suq potenzjali li qed jikber, jixraq ukoll li jiġi stabbilit sett ta' kriterji għat-tazzi mestruwali li jistgħu jerġgħu jintużaw.
- (5) Ir-Rapport tal-Kontroll tal-Idoneità tal-Ekotikketta tal-UE⁴ tat-30 ta' Ġunju 2017, li jirrieżamina l-implimentazzjoni tar-Regolament (KE) Nru 66/2010, ikkonkluda li

¹ Ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (ĠU L 27, 30.1.2010, p. 1).

² Id-Deciżjoni tal-Kummissjoni 2014/763/UE tal-24 ta' Ottubru 2014 li tistabbilixxi l-kriterji ekoloġiċi għall-ghoti tal-Ekotikketta tal-UE għall-prodotti assorbenti tal-iġjene (ĠU L 320, 6.11.2014, p. 46).

³ Id-Deciżjoni tal-Kummissjoni (UE) 2018/1590 tad-19 ta' Ottubru 2018 li temenda d-Deciżjonijiet 2012/481/UE, 2014/391/UE, 2014/763/UE u 2014/893/UE fir-rigward tal-perjodu ta' validità tal-kriterji ekoloġiċi għall-ghoti tal-Ekotikketta tal-UE għal ċerti prodotti u tar-rekwiżiti ta' valutazzjoni u ta' verifika relatati magħhom (ĠU L 264, 23.10.2018, p. 24).

⁴ Ir-Rapport tal-Kummissjoni lill-Parlament Ewropew u lill-Kunsill dwar ir-rieżami tal-implimentazzjoni tar-Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet f' skema Komunitarja ta' ġestjoni u verifika

hemm bżonn jiġi żviluppat approċċ aktar strateġiku għall-Ekotikketta tal-UE, inkluż l-iggrupp ta' gruppi ta' prodotti li huma relatati mill-qrib ma' xulxin, fejn xieraq.

- (6) F'konformità ma' daww il-konklużjonijiet u wara konsultazzjoni mal-Bord tal-Ekotikketta tal-UE, jixraq li l-grupp ta' prodotti "prodotti assorbenti tal-iġjene" jingħaqad mal-grupp ta' prodotti "tazzi mestruwali li jistgħu jergħu jintużaw" fl-istess Deċiżjoni, peress li ż-żewġ gruppi ta' prodotti jaqdu l-istess funzjoni.
- (7) F'konformità mar-Regolament (KE) Nru 66/2010, l-Ekotikketta tal-UE ma għandha tingħata lil ebda tip ta' apparat mediku, inkluż daww definiti fir-Regolament (UE) 2017/745 tal-Parlament Ewropew u tal-Kunsill⁵.
- (8) Il-Pjan ta' Azzjoni l-ġdid għal Ekonomija Ċirkolari għal Ewropa aktar nadifa u kompetittiva⁶, li ġie adottat fil-11 ta' Marzu 2020, jistipula li r-rekwiżiti tad-durabbiltà, tar-riċiklabbiltà u tal-kontenut riċiklat iridu jiġu inklużi b'mod aktar sistematiku fil-kriterji tal-Ekotikketta tal-UE.
- (9) Il-kriterji riveduti tal-Ekotikketta tal-UE għall-prodotti assorbenti tal-iġjene u t-tazzi mestruwali li jistgħu jergħu jintużaw jenhtieg li jkollhom l-għan li jippromwovu prodotti li għandhom impatt ambjentali limitat matul iċ-ċiklu tal-ħajja tagħhom, u li jiġu prodotti bl-użu ta' proċessi effiċjenti fl-użu tal-materjali u tal-enerġija. B'mod partikolari, il-kriterji riveduti tal-Ekotikketta tal-UE jippromwovu prodotti li għandhom impatti limitati f'termini ta' emissjonijiet fl-ilma u fl-arja matul il-produzzjoni, li jużaw materja prima miksuba minn foresti ġestiti b'mod sostenibbli, u li jissodisfaw rekwiżiti stretti dwar sustanzi perikolużi. Barra minn hekk, sabiex jikkontribwixxu għat-tranżizzjoni lejn ekonomija aktar ċirkolari, il-kriterji jippromwovu l-użu ta' imballaġġ tal-karti u/jew tal-kartun, meta possibbli, bħala alternattiva għall-imballaġġ tal-plastik, u jippromwovu l-imballaġġ b'kontenut riċiklat u li jista' jiġi riċiklat faċilment.
- (10) Prodotti li jistgħu jergħu jintużaw magħmula mit-tessuti qed jitqieghdu fis-suq bħala alternattiva għal prodotti li jintużaw darba biss. Il-kriterji riveduti tal-Ekotikketta tal-UE għall-prodotti assorbenti tal-iġjene u għat-tazzi mestruwali li jistgħu jergħu jintużaw ma japplikawx għal dawn l-alternattivi tat-tessuti li jistgħu jergħu jintużaw, li l-hotspots ambjentali u l-kriterji ekoloġiċi tagħhom huma ppjanati li jiġu investigati speċifikament għall-finijiet tar-reviżjoni tal-kriterji tal-Ekotikketta tal-UE għall-prodotti tat-tessuti stabbiliti bid-Deċiżjoni tal-Kummissjoni 2014/350/UE⁷.
- (11) Il-kriterji l-ġodda u r-rekwiżiti ta' valutazzjoni u ta' verifika relatati magħhom jenhtieg li jibqgħu validi sal-31 ta' Diċembru 2029, filwaqt li jitqies iċ-ċiklu tal-innovazzjoni għall-gruppi ta' prodotti.

ambjentali (EMAS) u r-Regolament (KE) Nru 66/2010 tal-Parlament u tal-Kunsill tal-25 ta' Novembru 2009 dwar l-Ekotikketta tal-UE (COM(2017) 355 final).

⁵ Ir-Regolament (UE) 2017/745 tal-Parlament Ewropew u tal-Kunsill tal-5 ta' April 2017 dwar apparati mediċi, li jemenda d-Direttiva 2001/83/KE, ir-Regolament (KE) Nru 178/2002 u r-Regolament (KE) Nru 1223/2009 u li jħassar id-Direttivi tal-Kunsill 90/385/KEE u 93/42/KEE (ĠU L 117, 5.5.2017, p. 1).

⁶ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Pjan ta' Azzjoni ġdid dwar l-Ekonomija Ċirkolari għal Ewropa aktar nadifa u kompetittiva (COM(2020) 98 final) (ĠU C 364, 28.10.2020, p. 94).

⁷ Id-Deciżjoni tal-Kummissjoni tal-5 ta' Ġunju 2014 li tistabbilixxi l-kriterji ekoloġiċi għall-ghoti tal-Ekotikketta tal-UE għall-prodotti tessili, notifikata bid-dokument C(2014) 3677 (ĠU L 174, 13.6.2014, p. 45).

- (12) Għal raġunijiet ta' ċertezza legali, jenhtieg li d-Deciżjoni tal-Kummissjoni 2014/763/UE tithassar.
- (13) Jenhtieg li jkun hemm perjodu ta' tranżizzjoni disponibbli għall-produtturi li l-prodotti tagħhom ingħataw l-Ekotikketta tal-UE għall-prodotti assorbenti tal-iġjene abbażi tal-kriterji stabbiliti fid-Deciżjoni 2014/763/UE, biex dawn ikollhom żmien biżżejjed biex jadattaw il-prodotti tagħhom biex jikkonformaw mal-kriterji u r-rekwiżiti l-godda. Għal perjodu limitat wara l-adozzjoni ta' din id-Deciżjoni, il-produtturi tal-prodotti assorbenti tal-iġjene jenhtieg li jithallew iressqu applikazzjonijiet ibbażati fuq il-kriterji stabbiliti bid-Deciżjoni 2014/763/UE jew fuq il-kriterji l-godda stabbiliti b'din id-Deciżjoni. Jenhtieg li jithalla wkoll l-użu tal-Ekotikketti tal-UE mogħtija f'konformità mal-kriterji stabbiliti bid-Deciżjoni 2014/763/UE għal perjodu ta' tranżizzjoni.
- (14) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 16 tar-Regolament (KE) Nru 66/2010,

ADOTTAT DIN ID-DECIŻJONI:

Artikolu 1

1. Il-grupp ta' prodotti "prodotti assorbenti tal-iġjene" għandu jinkludi kwalunkwe oġġett li l-funzjoni tiegħu hija li jassorbi u jżomm fluwidi umani bħall-awrina, rawt, għaraq, fluwidu mestruwali jew halib, għajr il-prodotti tat-tessuti. Il-grupp ta' prodotti "prodotti assorbenti tal-iġjene" għandu jkun fih prodotti kemm għall-użu privat kif ukoll professjonali.
2. Il-grupp ta' prodotti "prodotti assorbenti tal-iġjene" ma għandux jinkludi prodotti li jaqgħu fil-kamp ta' applikazzjoni tar-Regolament (UE) 2017/745.

Artikolu 2

1. Il-grupp ta' prodotti "tazzi mestruwali li jistgħu jerggħu jintużaw" għandu jinkludi tazzi flessibbli li jistgħu jerggħu jintużaw jew reċipjenti li jintlibsu għewwa l-gisem li l-funzjoni tagħhom hija li jżommu u jigbru l-fluwidu mestruwali, u li huma magħmula mis-siliċju jew minn elastomeri oħra.
2. Il-grupp ta' prodotti "tazzi mestruwali li jistgħu jerggħu jintużaw" ma għandux jinkludi prodotti li jaqgħu fil-kamp ta' applikazzjoni tar-Regolament (UE) 2017/745.

Artikolu 3

1. Sabiex prodott jingħata l-Ekotikketta tal-UE skont ir-Regolament (KE) Nru 66/2010 għall-grupp ta' prodotti "prodotti assorbenti tal-iġjene", dan għandu jaqa' taħt id-definizzjoni ta' dak il-grupp ta' prodotti kif speċifikat fl-Artikolu 1 ta' din id-Deciżjoni u għandu jkun konformi mal-kriterji rispettivi kif ukoll mar-rekwiżiti ta' valutazzjoni u ta' verifika relatati magħhom stabbiliti fl-Anness I ta' din id-Deciżjoni.
2. Sabiex prodott jingħata l-Ekotikketta tal-UE skont ir-Regolament (KE) Nru 66/2010 għall-grupp ta' prodotti "tazzi mestruwali li jistgħu jerggħu jintużaw", dan għandu jaqa' taħt id-definizzjoni ta' dak il-grupp ta' prodotti kif speċifikat fl-Artikolu 2 ta' din id-Deciżjoni u għandu jkun konformi mal-kriterji rispettivi kif ukoll mar-

rekwiżiti ta' valutazzjoni u ta' verifika relatati magħhom stabbiliti fl-Anness II ta' din id-Deċiżjoni.

Artikolu 4

Il-kriterji tal-Ekotikketta tal-UE għall-grupp ta' prodotti "prodotti assorbenti tal-iġjene" u għall-grupp ta' prodotti "tazzi mestruwali li jistgħu jergħu jintużaw" u r-rekwiżiti ta' valutazzjoni u ta' verifika relatati magħhom għandhom jibqgħu validi sal-31 ta' Diċembru 2029.

Artikolu 5

1. Għal finijiet amministrattivi, in-numru tal-kodiċi assenjat lill-grupp ta' prodotti "prodotti assorbenti tal-iġjene" għandu jkun "047".
2. Għal finijiet amministrattivi, in-numru tal-kodiċi assenjat lill-grupp ta' prodotti "tazzi mestruwali li jistgħu jergħu jintużaw" għandu jkun "055".

Artikolu 6

Id-Deċiżjoni 2014/763/UE tithassar.

Artikolu 7

1. L-applikazzjonijiet għall-Ekotikketta tal-UE mressqa qabel ... [*Uffiċċju tal-Pubblikazzjonijiet jekk jogħġbokom dahħlu d-data = il-jum ta' qabel id-data tal-pubblikazzjoni ta' din id-Deċiżjoni*] għall-grupp ta' prodotti "prodotti assorbenti tal-iġjene" kif definit fid-Deċiżjoni 2014/763/UE għandhom ikunu evalwati f'konformità mal-kriterji stabbiliti f'dik id-Deċiżjoni kif applikabbli fi ... [*Uffiċċju tal-Pubblikazzjonijiet jekk jogħġbokom dahħlu d-data = il-jum ta' qabel id-data tal-pubblikazzjoni ta' din id-Deċiżjoni*].
2. L-applikazzjonijiet għall-Ekotikketta tal-UE għall-prodotti fil-grupp ta' prodotti "prodotti assorbenti tal-iġjene" mressqa fil-perjodu ... [*Uffiċċju tal-Pubblikazzjonijiet jekk jogħġbokom dahħlu d-data = id-data tal-pubblikazzjoni ta' din id-Deċiżjoni*] sa [*Uffiċċju tal-Pubblikazzjonijiet jekk jogħġbokom dahħlu d-data = xahrejn wara d-data tal-pubblikazzjoni ta' din id-Deċiżjoni*] jistgħu jiġu bbażati mill-applikant fuq il-kriterji stabbiliti f'din id-Deċiżjoni jew inkella fuq il-kriterji stabbiliti fid-Deċiżjoni 2014/763/UE kif applikabbli fi ... [*Uffiċċju tal-Pubblikazzjonijiet jekk jogħġbokom dahħlu d-data = il-jum ta' qabel id-data tal-pubblikazzjoni ta' din id-Deċiżjoni*] u evalwati f'konformità magħhom.
3. L-Ekotikketti tal-UE mogħtija abbażi ta' applikazzjoni evalwata f'konformità mal-kriterji stabbiliti fid-Deċiżjoni 2014/763/UE jistgħu jintużaw sa... [*Uffiċċju tal-Pubblikazzjonijiet jekk jogħġbokom dahħlu d-data = l-ewwel jum tax-xahar wara 12-il xahar mid-data tal-pubblikazzjoni ta' din id-Deċiżjoni*].

Artikolu 8

Din id-Deċiżjoni hija indirizzata lill-Istati Membri.

Magħmul fi Brussell,

Għall-Kummissjoni
Virginijus SINKEVIČIUS
Membru tal-Kummissjoni